

(CD-89) ૮ – સર્વ જીવો પર અનુકંપા

સર્વ જીવો પર અનુકંપા ને, અહમ ન દુભવે કોઈનો,  
સર્વે 'નય' માં અવિરોધી વૃત્ત, યથાર્થ અહીંસક રસભીનો.

હીંસાના સાગરમાં અહીંસક, જ્ઞાનાત્મા જ્ઞાની જયમેવ,  
ધરમાર્થે પરમાર્થી અકામી, સકામ નીર્ઝરે ત્રિકરણ જોય.

મન-વચ-કાય થી શુદ્ધ-બ્રહ્મચારી, અરસ સરસ વહે પ્રેમલ-ગંગા,  
હીત-મીત-પ્રીત કર વાણી-વર્તન, યથાર્થ સત્યજ દીવ્યાદ્રગ.

ષડરીપુ ને વીષય - કષાયો, પરવસ્તુની ખેંચે ઊપજે,  
હું પદ, મમતા, માલીકીથી આસક્તિ જ દૈહિક નીપજે,

પુદગલ સંયોગો જ વીયોગી, દૈહિક-રાગે પરીગ્રહી-રોગી,  
કાયા પરપોટી સંયોગી, તેમાં આત્મા અ-સંયોગી.

કાલીક વળગણે સગાં-સંબંધી, માનસ વળગણ તૃષ્ણેચ્છા,  
નામી કમાણી સહુ પરદેશી, ઝેરી-લૂંટારી ત્રેષ્ણા-ઈચ્છા.

અલોકી આત્મા અક્રમ જ્ઞાની, મન વચ કાયની ટેવ બતાવે,  
આખો દેહ જ નીકાલી બાબત, કાળ કરમ માયા ના સતાવે.

અક્રમ જ્ઞાની સીદ્ધી અનોખી, વર્તાવે દેહાત્મા ભીન્ન,  
જોયાં સુણીયાં, લખીયામાં નથી, અનન્ય-અપરંપાર અર્કિંચન.

પુરગલ તો પરભાવે પ્રભાવીક, શુદ્ધાત્મા સ્વરૂપ સ્વભાવીક,  
સ્વ-ભાવે વીતરાગ શુદ્ધાત્મા, દાદા દર્શન જ્ઞાન-ચારીત્રીક. – સર્વ જીવો..

